



परीक्षा नियन्त्रण कार्यालय, कक्षा १०  
सानोठिमी, भक्तपुर

**माध्यमिक शिक्षा परीक्षा (SEE) कक्षा १० को मूल्यांकन विवरण पठाउने सम्बन्धी सूचना**

सूचना प्रकाशित मिति : २०७८/०२/३१

प्रस्तुत विषयमा २०७७ सालको माध्यमिक शिक्षा परीक्षा COVID 19 को महामारीले सूचना गरेको परिस्थितिजन्य वायाताको कारण नियमित रूपमा तोकिएको समयमा सञ्चालन हुन नसकेको सन्दर्भमा नेपाल सरकारबाट मिति २०७८/०२/१७ मा राजपत्रमा सूचना प्रकाशित गरी आदेश जारी गरे बमोजिम राष्ट्रिय परीक्षा बोर्डको मिति २०७८/०२/२८ को निर्णय अनुसार कार्यविधि स्वीकृत भएकोले सो बमोजिम विद्यार्थीहरुले प्राप्त गरेको अन्तिम प्राप्ताङ्क पठाउने कार्यका लागि तपसिल बमोजिम गर्नु गराउनु हुन यो सूचना प्रकाशित गरिएको छ।

१. “माध्यमिक शिक्षा परीक्षा (एस.इ.इ.) कक्षा १० को विद्यार्थी मूल्यांकन, नतिजा प्रकाशन तथा प्रमाणीकरण कार्यविधि २०७८” राष्ट्रिय परीक्षा बोर्ड र परीक्षा नियन्त्रण कार्यालय कक्षा १० को वेबसाइट [www.neb.gov.np](http://www.neb.gov.np) र [www.see.gov.np](http://www.see.gov.np) बाट डाउनलोड गरी प्राप्त गर्न सकिने छ।
२. सबै विद्यालयहरुले अनिवार्य रूपमा “माध्यमिक शिक्षा परीक्षा (एस.इ.इ.) कक्षा १० को विद्यार्थी मूल्यांकन, नतिजा प्रकाशन तथा प्रमाणीकरण कार्यविधि २०७८” को अनुसुचीमा दिइएका फाराम मात्र प्रयोग गरी अन्तिम मूल्यांकन विवरण तयार गर्नु पर्नेछ।
३. कार्यविधिमा उल्लिखित मूल्यांकन समितिले तयार गरेको अन्तिम प्राप्ताङ्क शिक्षा विकास तथा समन्वय इकाइवाट प्राप्त Username र Password प्रयोग गरी राष्ट्रिय परीक्षा बोर्ड, परीक्षा नियन्त्रण कार्यालय कक्षा १० को वेबसाइटबाट डाउनलोड गरको Excel Format मा विद्यार्थीले प्राप्त गरेको प्राप्ताङ्क क्रमशः इन्टी गरी मूल्यांकन समितिद्वारा तयार गरेको प्रमाणित प्राप्ताङ्क तालिका (मार्क लेजर) २०७८ आषाढ २० गते भित्र अनिवार्य रूपमा शिक्षा विकास तथा समन्वय इकाइमा बुझाउनु पर्नेछ। कार्यविधिमा उल्लेख भएको मूल्यांकन समितिले विद्यार्थीको मूल्यांकन गर्दा विश्वसनीय रूपमा गर्नुपर्नेछ। समितिले मूल्यांकन गरी पठाएको प्राप्ताङ्क अस्वभाविक लागेमा आवश्यक प्रमाण नपुगेका विद्यार्थीको मूल्यांकनलाई शिक्षा विकास तथा समन्वय इकाइले पुनः मूल्यांकनको लागि फिर्ता पठाउन सक्नेछ।
४. शिक्षा विकास तथा समन्वय इकाइहरुले विद्यालयहरु विवरण र मूल्यांकन समितिद्वारा प्रमाणित गरी पठाएको प्राप्ताङ्क तालिका (मार्क लेजर) भिडाई प्रयोगात्मक र सैद्धान्तिक अंक भेरे नभरेको, पूर्णाङ्क अनुसार मिले नमिलेको तथा विवरण प्राप्त भएका विद्यार्थीहरुको राजश्व दस्तुर बुझाए नबुझाएको यकिन गरी तीनै प्रति प्रमाणित गरी Softcopy upload गर्ने र मूल्यांकन समितिद्वारा प्रमाणित गरी पठाएको प्राप्ताङ्क तालिकाको एक प्रति (Hardcopy) विद्यालय कोडको क्रममा मिलाई २०७८ आषाढ मसान्त भित्र परीक्षा नियन्त्रण कार्यालयमा छिटो साधनद्वारा पठाउनु पर्नेछ।
५. आवेदन फाराममा भएको विवरण (सिमोल नम्बर, नाम, थर, जन्ममिति तथा ऐच्छिक विषयहरु) फरक परी सच्याउनु परेमा शिक्षा विकास तथा समन्वय इकाइ मार्फत परीक्षा नियन्त्रण कार्यालय कक्षा १० मा सम्पर्क गर्नुपर्नेछ तथा प्राप्ताङ्क प्रविष्टि गर्ने क्रममा कुनै प्राविधिक समस्या उत्पन्न भएमा सम्बन्धित शिक्षा विकास तथा समन्वय इकाइमा सम्पर्क गर्नुपर्नेछ।
६. निषेधाज्ञाको कारणले विद्यार्थीको अभिलेख तयार गर्ने प्रयोजनका लागि आवतजावतमा बाधा परेमा सम्बन्धित शिक्षा विकास तथा समन्वय इकाइ प्रमुखहरुले जिल्ला प्रशासन कार्यालयहरुसँग समन्वय गरी सहजीकरण गर्नुहुन समेत अनुरोध छ।